

सन २०१२-१३ च्या विभाग/जिल्हास्तरावरील
विक्री प्रदर्शनाची कालदर्शिका.

महाराष्ट्र शासन
ग्राम विकास व जलसंधारण विभाग,
शासन परिपत्रक क्र. पणन-२०१२/प्र.क्र.१३८/ योजना-१
मंत्रालय, मुंबई - ४०० ०३२
दि. ६ सप्टेंबर, २०१२

शासन परिपत्रक

ग्राम विकास विभागामार्फत १९९९ पासून दारिद्र्य रेषेखालील कुटुंबातील व्यक्तींचे जीवनमान उंचावून देशातील प्रगत तंत्रज्ञान सोप्या पध्दतीने त्यांच्यापर्यंत पोहोचवून त्यांना रोजगार मिळवून देऊन त्यांचे उत्पादन किमान रु. २०००/- प्रति महा इतके व्हावे, या उद्देशाने स्वर्णजयंती ग्राम स्वरोजगार योजना (७५% केंद्र व २५% राज्य पुरस्कृत) योजना राबविण्यात येत आहे. यामध्ये स्वयंसहायता गट / स्वरोजगारी यांना व्यवसायाभिमुख प्रशिक्षण देण्यात येते. तसेच त्यांना व्यवसायासाठी अनुदान व कर्जही उपलब्ध करून देण्यात येते. या स्वरोजगारीने तयार केलेल्या वस्तूंना हक्काची बाजारपेठ मिळणे आवश्यक झाले होते, या उद्देशाने शासनस्तरावर प्रत्येक विभागीय व जिल्हा पातळीवर विक्री प्रदर्शने आयोजित करण्याचा आणि जिल्ह्याच्या व तालुक्याच्या ठिकाणी कायमस्वरूपी विक्री केंद्रे उभारणीचा प्रस्ताव शासनाच्या विचाराधीन होता. त्या अनुषंगाने राज्य स्तरीय महालक्ष्मी सरसच्या धर्तीवर स्वयंसहाय्यता बचत गटांच्या उत्पादित मालाची विक्री व प्रदर्शनासाठी विभागीय व जिल्हास्तरावर दरवर्षी विक्री प्रदर्शने आयोजित करून विभागीय प्रदर्शनासाठी प्रत्येकी रु.२५.०० लक्ष व जिल्हा प्रदर्शनासाठी प्रत्येकी रु.१०.०० लक्ष प्रमाणे अर्थसहाय्य देण्याचा निर्णय घेण्यात आला आहे.

२. त्याअनुषंगाने शासन परिपत्रक क्रमांक: पणन-२०१२/प्र. क्र.१३८/ योजना-१, दिनांक : १८ जून २०१२ अन्वये महसुली विभाग स्तरावरील विभागीय व जिल्हास्तरावर विक्री प्रदर्शने आयोजित करण्यासाठी प्रदर्शनाची कालदर्शिका संबंधित विभागीय आयुक्त यांनी निश्चित करून शासनाच्या मान्यतेसाठी सादर करण्याबाबत कळविण्यात आले होते. त्यानुसार सर्व विभागीय आयुक्त यांचेकडून प्रदर्शनाच्या तारखांचे प्राप्त प्रस्तावांचा विचार करून राज्यातील विभाग/जिल्हास्तरावरील प्रदर्शनाची कालदर्शिका तयार करण्यात आली असून त्यास मान्यता देण्यात येत आहे. सोबत जोडलेल्या प्रपत्र "अ" नुसार सर्व मुख्य कार्यकारी अधिकारी तथा अध्यक्ष, कार्यकारी समिती जिल्हा ग्रामीण विकास यंत्रणा यांनी आपल्या स्तरावर कालदर्शिकेप्रमाणे विभाग/जिल्हास्तरावरील विक्री प्रदर्शनाचे नियोजन करावे.

३. प्रदर्शनाच्या नियोजनादरम्यान खालील गोष्टींचे काटेकोरपणे पालन करावे.

१. विभागस्तरावरील प्रदर्शनाचा कालावधी किमान ७ दिवस व जिल्हास्तरावरील प्रदर्शनाचा कालावधी किमान ५ दिवस असावा.
२. विभागीय स्तरावरील व जिल्हास्तरावरील विक्री प्रदर्शन एकत्रितपणे आयोजित करावयाचे असल्यास विक्री प्रदर्शनाचा कालावधी गरजेप्रमाणे वाढविण्याचे विभागीय आयुक्त यांनी ठरवावे.
३. विभागीय विक्री प्रदर्शन व जिल्हास्तरावरील विक्री प्रदर्शन याकरीता शासन निर्णय क्र.पणन-२०१२/प्र.क्र.१३८/योजना-१, दि. ६ सप्टेंबर, २०१२ अन्वये निधी वितरीत करण्यात आला आहे. त्यामध्ये नमूद केलेल्या रकमेच्या मर्यादेत खर्च करणे आवश्यक आहे. अधिक झालेल्या खर्चास कोणत्याही परिस्थितीत मान्यता देण्यात येणार नाही.

४. विभागीय विक्री प्रदर्शन व जिल्हास्तरावरील विक्री प्रदर्शनाचा निधी अखर्चीत राहिल्यास अगर बचत झाल्यास सदर रक्कम शासनाप्रती मार्च २०११ पूर्वी प्रत्यार्पित करण्यात यावी.
५. विभागीय मुख्यालयाच्या ठिकाणी व जिल्हास्तरावरील आयोजित करावयाच्या विक्री प्रदर्शनामध्ये लगतच्या जिल्ह्यातील जिल्हा ग्रामीण विकास यंत्रणांशी समन्वय साधून तेथील स्वयंसहायता बचत गटांनाही सहभागी होण्याची संधी देण्यात यावी.
६. सर्व जिल्हा ग्रामीण विकास यंत्रणांनी बचत गटांची शिफारस करताना कोणताही बचत गट २ पेक्षा जास्त वेळ प्रादेशिक सरस प्रदर्शनात सहभागी होणार नाही याची दक्षता घ्यावी.
७. प्रदर्शनामध्ये सहभागी होणारे कारागिर हे दारिद्र्य रेषेखाली स्वयं सहाय्यता गटातील व स्वर्णजयंती ग्राम स्वरोजगार योजना, आयआरडीपी, डवाक्रा या योजनेअंतर्गत सहाय्य देण्यात येत असलेले दारिद्र्य रेषेखालील स्वयंरोजगारी आहेत याची खात्री करून घेण्यात यावी. तसेच ३०% स्वयं सहाय्यता गट/ स्वयंरोजगारी नव्याने सहभागी होतील याची दक्षता घेण्यात यावी. तसेच व्यावसायिक वितरक यांचा सहभाग होणार नाही याची दक्षता घेण्यात यावी.
८. प्रदर्शनात सहभागी होणाऱ्या बचत गटाचे प्रतिनिधीत्व केवळ बचत गटातील सदस्य व्यक्तींचे करेल. बचत गटातील सदस्याव्यतिरिक्त इतर कोणतीही व्यक्ती प्रदर्शनास उपस्थित राहणार नाही, याची संपूर्ण खबरदारी संबंधित प्रकल्प संचालक यांनी घ्यावयाची आहे. तसेच एका बचत गटाचे एकावेळी जास्तीत जास्त दोन पेक्षा अधिक सदस्य प्रदर्शनामध्ये सहभागी होणार नाहीत याची दक्षता घ्यावी.
९. आयोजित केलेल्या प्रदर्शनाची शासनस्तरावरून केव्हाही पाहणी करण्यात येईल.

प्रदर्शनावर होणारा खर्च "मागणी क्र. एल-३, २५०१- ग्रामीण विकासासाठी विशेष कार्यक्रम १०१ स्वर्णजयंती ग्राम स्वरोजगार योजना (०१) (०४) प्रदर्शने व कायमस्वरूपी विक्री केंद्र बांधणे (२५०११९९३) ३१- अर्थसहाय्य" या लेखाशीर्षाखाली नमूद करण्यात यावा.

सदर परिपत्रक शासनाच्या www.maharashtra.gov.in या वेबसाईट वर उपलब्ध करण्यात आले आहे. परिपत्रकाचा संगणक सांकेतांक २०१२०८०७१४२५१६१२०१ असा आहे.

महाराष्ट्राचे राज्यपाल यांच्या आदेशानुसार व नावाने,


(किशोर गायकर)

कक्ष अधिकारी, महाराष्ट्र शासन

प्रत,

१. विभागीय आयुक्त, कोकण / पुणे/ नाशिक/ औरंगाबाद/ अमरावती/ नागपूर विभाग.
२. मुख्य कार्यकारी अधिकारी, जिल्हा परिषद तथा अध्यक्ष, कार्यकारी समिती जि.ग्रा.वि. यंत्रणा (सर्व).
३. उप आयुक्त (विकास), कोकण / पुणे/ नाशिक/ औरंगाबाद/ अमरावती/ नागपूर विभाग.
४. प्रकल्प संचालक, जिल्हा ग्रामीण विकास यंत्रणा, (सर्व)
५. जिल्हा कोषागार अधिकारी, (सर्व)
६. कार्यासन अधिकारी योजना-३, योजना-५, योजना-२.
७. निवड नस्ती योजना-१.

प्रपत्र-अ
विभाग व जिल्हास्तरीय विक्री प्रदर्शन कालदर्शिका

अ. क्र.	विभाग	विभागस्तरीय प्रदर्शन स्थळ	जिल्हा	जिल्हास्तरीय प्रदर्शन स्थळ	कालावधी
२	कोकण विभाग	ठाणे व रायगड	ठाणे व रायगड	सीबीडी बेलापूर, नवी मुंबई	१४ ते २३ डिसेंबर, २०१२
			रत्नागिरी	गणपतीपुळे	२३ ते २७ डिसेंबर, २०१२
			सिंधुदुर्ग	कुडाळ	२६ ते ३० डिसेंबर, २०१२
३	नाशिक विभाग	नाशिक	नाशिक	नाशिक	२० ते २६ डिसेंबर, २०१२
			धुळे	धुळे	२४ ते २८ नोव्हेंबर, २०१२
			नंदुरवार	नंदुरवार	२७ ते ३१ डिसेंबर, २०१२
			जळगांव	जळगांव	११ ते १५ जानेवारी, २०१३
		अहमदनगर	अहमदनगर		४ ते ८ जानेवारी, २०१३
४	पुणे विभाग	पुणे	पुणे	पुणे	८ ते १४ ऑक्टोबर, २०१२
			सातारा	सातारा	२४ ते २८ डिसेंबर, २०१२
			सांगली	सांगली	२१ ते २५ डिसेंबर, २०१२
			कोल्हापूर	कोल्हापूर	१६ ते २० डिसेंबर, २०१२
			सोलापूर	सोलापूर	१० ते १४ जानेवारी, २०१३
५	औरंगाबाद विभाग	लातूर	लातूर	-	१ ते ७ डिसेंबर २०१२
			औरंगाबाद	औरंगाबाद	९ ते १३ जानेवारी २०१३
			जालना	जालना	१८ ते २२ ऑक्टोबर २०१२
			परभणी	परभणी	१८ ते २२ फेब्रुवारी २०१३
			हिंगोली	हिंगोली	८ ते १२ मार्च २०१३
			नांदेड	नांदेड	४ ते ८ जानेवारी २०१३

			बीड	बीड	१६ ते २६ ऑक्टोबर २०१२
			उस्मानाबाद	उस्मानाबाद	५ ते ९ जानेवारी २०१३
			लातूर	लातूर	२८ फेब्रुवारी ते ५ मार्च २०१३
६	अमरावती विभाग	अमरावती	अमरावती	अमरावती	माहे जानेवारी २०१३
			यवतमाळ	यवतमाळ	२६ ते ३० डिसेंबर २०१२
			वाशिम	वाशिम	११ ते १३ जानेवारी २०१३
			बुलढाणा	बुलढाणा	१ ते ५ जानेवारी २०१३
			अकोला	अकोला	७ ते १३ डिसेंबर २०१२
७	नागपूर विभाग	नागपूर	नागपूर	नागपूर	१३ ते १७ फेब्रुवारी २०१३
			वर्धा	वर्धा	५ ते ११ जानेवारी २०१३
			भंडारा	भंडारा	२६ ते ३० डिसेंबर २०१३
			गोंदिया	गोंदिया	१२ ते २६ फेब्रुवारी
			चंद्रपूर	चंद्रपूर	२ ते ६ जानेवारी २०१३
			गडचिरोली	गडचिरोली	प्राप्त नाही



(किशोर गायकर)

कक्ष अधिकारी, महाराष्ट्र शासन